

Ова е листа на брзи и практични информации за:

- различните начини на кои стоката може да биде внесена во царинска територија на Европската Унија;
- концептот на пуштање во слободен промет;
- стандардната постапка за пуштање во слободен промет;
- случаи во кои стоката пуштена во слободен промет е ослободени од увозни давачки.

1 Слободен промет на стоките

- Странска стока која е наменета за пазарот во Европската Унија или наменета за сопствена употреба или потрошувачка во царинска територија на Европската Унија треба да биде ставена во царинска постапка пуштање во слободен промет.
- Кога царинските давачки и другите применливи давачки се платени или обезбедени со соодветна гаранција, стоката се пушта во слободен промет и добива статус на домашна стока.
- Пуштањето во слободен промет подразбира:
 - наплата на увозни давачки;
 - наплата на други давачки;
 - примена на мерки на трговска политика;
 - примена на забрани и ограничувања;
 - завршување на други формалности (како што е царинската декларација).

2 Стандардна постапка



- Горната шема ги прикажува последователните чекори на постапката пуштање во слободен промет.
- Внесувањето на стока и привременото складирање се предмет на посебен курс.
- Сите царински поедноставувања што се однесуваат на царинската декларација за пуштање во слободен промет, исто така, се предмет на посебен курс.
- При подготвувањето за пуштање на стоката во слободен промет, економскиот оператор го консултира ТАРИК. ТАРИК ги вклучува сите царински стапки што се применуваат во ЕУ, мерките на трговска политика и забраните и ограничувањата.
- Потоа економскиот оператор поднесува царинска декларација за пуштање во слободен промет и ја става стоката на увид на царинскиот орган. Сите придружни документи, како фактури, сертификати за потекло и увозни дозволи, треба да бидат достапни на барање на царинскиот орган.
- Царинскиот орган ќе изврши анализа на ризик и царинска контрола и одлучува дали стоката може да биде пуштена или нема да биде пуштена.
- Ако стоката може да биде пуштена, царинскиот орган ќе провери дали има квота за предметната стока и ќе го утврдува царинскиот долг. Управувањето на царински долг опфаќа утврдување на царински давачки, управување со гаранции, внесување во евиденцијата и гаснење на царинскиот долг.
- Стоката нема да биде пуштена во слободен промет се додека не се платат давачките или истите да се покријат со соодветна гаранција. Давачките покрај царинските давачки вклучуваат и ДДВ, акцизи и другите давачки како што се антидампинг давачките и земјоделските давачки.

3 Ослободување од увозни давачки

3.1 Вратена стока

- Вратена стока е странска стока, што била извезена како домашна стока од царинска територија на Европската Унија и тоа:
 - вратена во царинска територија на Европската Унија;
 - во период од три години и декларирана за пуштање во слободен промет;
 - во состојба во која била извезена;
 - дури и ако е дел од стоката што била извезена.
- Вратената стока е ослободена од увозни давачки само ако не биле искористени мерките утврдени со Заедничката земјоделска политика (ЗЗП) за време на нивниот извоз.

3.2 Вратени стоки после увоз за внатрешна обработка

- Ако вратената стока се преработени производи кои првично биле повторно извезени од царинска територија на Европската Унија, по постапката за увоз за внатрешна обработка, одредбите се применуваат на следниов начин:
 - Датумот на прифаќање на декларацијата за повторен извоз ќе се смета како датум на пуштање во слободен промет.
 - Увозните давачки ќе се применат за странска стока што била увезена со постапка за внатрешна обработка, но не и за додадената вредност која произлегува од внатрешната обработка.

3.3 Производи од морски-риболов

- Следната стока е ослободена од увозни давачки бидејќи се смета за домашна стока:
 - Производи од морски риболов, уловени од рибарски брод на Европската Унија надвор од територијалните води на трета земја.
 - Стока добиена од горенаведените производи, преработени на тој брод или брод-фабрика на Европската Унија.

За повеќе информации за оваа тема, преземете го (бесплатно) модулот за е-учење: [ЦЗУ ниво 2 - Пуштање во слободен Промет](#).

Исто така, погледнете ги релевантните регулативи на интернет-страницата на [Europa](#).

Запомнете, ова е кратко и практично резиме на најважните информации во врска со оваа тема.

Само законодавството на Европската Унија од Службен весник на Европската Унија се смета автентично. Европската Комисија не прифаќа никаква одговорност, ниту обврска во однос на овој документ.